



HAŻ-ŻABBAR
Citta' Hompesch

24 AUG 2022

MINUTI

Laqgħa tal-Kunsill Lokali Ħaż-Żabbar

IT-TMINN LEGISLATURA

Laqgħa Numru 565

Il-Hamis 21 ta' Lulju 2022

Il-Kunsill Lokali Ħaż-Żabbar iltqa' b'mod virtwali permezz ta' *Microsoft Teams*, fis-sitta ta' filghaxija.

PREŻENTI:

Jorge Grech - Sindku
Bernice Farrugia - Viċi Sindku
Mark Grech - Kunsillier
Joseph Buttigieg - Kunsillier
Ghislaine Bongailas - Kunsilliera
Angelo Scicluna - Kunsillier
Angel Gwyn Louisielle Camilleri - Kunsilliera
Joseph Agius - Kunsillier
Patrick Barbara - Kunsillier

ASSENTI b'APOLĠIJI

Joseph Vella – Kunsillier
Anna Calleja - Kunsilliera

ASSENTI

Ma kien hemm hadd assenti.

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

565.1 Qari tal-ittri ta' apologiji

565.1.1 Inqrat ittra ta' apologija mibghuta mis-Sur Joseph Vella fejn talab li jkun skużat milli jattendi għal-laqgħa tal-Kunsill. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li s-Sur Joseph Vella ikun skużat.

565.1.2 Inqrat ittra ta' apologija mibghuta mis-Sinjura Anna Calleja fejn talbet li tkun skużata milli tattendi għal-laqgħa tal-Kunsill. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li s-Sinjura Anna Calleja tkun skużata.

565.2 Kunsiderazzjoni u approvazzjoni tal-minuti

565.2.1 Fuq proposta tal-Viçi Sindku li giet issekondata mis-Sur Joseph Buttigieg, il-Kunsill qabel unanimament li ssir korrezzjoni f'paragrafu 564.3.5 u minflok il-kliem 'Il-Viçi Sindku qalet li fl-applikazzjoni ta' din il-mizura, is-somma allokata sabiex isir it-tindif, il-qluġh ta' sigar u thawwil ta' pjanti kien jammonta għal €4,400', jidhol il-kliem 'Il-Viçi Sindku qalet li fl-applikazzjoni ta' din il-mizura, is-somma allokata sabiex isir it-tindif, il-qluġh ta' sigar u thawwil ta' pjanti kien jammonta għal €5,900'

565.2.2 Il-minuti tal-564 laqgħa ġew unanimament approvati kif emendati fuq proposta tal-Viçi Sindku li giet issekondata mis-Sur Joseph Buttigieg.

565.3 Komunikazzjoni mis-Sindku

565.3.1 Dwar il-proġett tal-Mizura 4 – *Development of Green Infrastructure*, is-Sindku ressaq quddiem il-Kunsill il-kwotazzjonijiet sabiex jinxtrow l-*interpretation panels* u x-xiri ta' pjanti skont l-iskeda annessa għall-approvazzjoni tal-Kunsill. Is-Sindku qal illi l-orhos kwotazzjoni għax-xiri ta' *interpretation panel* wahda kienet għall-prezz ta' €708.00 VAT inkluż u l-orhos kwotazzjoni sabiex jiġu pprovduti pjanti *pistacia lentiscus*, *jacobeaea*, *myrtus communis* u *vitex agnus castus* kienet €7.40 VAT inkluż, għal kull xitla. Is-Sindku qal li l-prezzijiet imsemmija kienu għax-xiri ta' kull pjanta. Il-Viçi Sindku staqsiet jekk il-prezz totali għax-xiri tal-*interpretation panels* kienx ser jammonta għal €2,832 peress illi kienet qed tinnotta li l-prezz kien orhos mill-kwotazzjoni oriġinali. Is-Sindku wieġeb fil-pożittiv. Is-Segretarju Eżekuttiv qalet li l-prezz kien orhos peress illi ma kienx jinkludi l-installazzjoni tal-*interpretation panels*. Fuq proposta tas-Sindku li giet issekondata mill-Viçi Sindku, il-Kunsill qabel unanimament li jixtri l-*interpretation panels* minghand l-orhos offerent għall-prezz ta' €2,832 VAT inkluż. Dwar ix-xiri tal-pjanti, is-Sindku qal illi l-erba' pjanti kienu indigini. Il-Viçi Sindku qalet li nkluż ma' din il-kwotazzjoni kien hemm *delivery charge* ta' €25. Is-Sindku qal illi l-pjanti setgħu jingiebu permezz tal-haddiema tal-Kunsill. Il-Viçi Sindku qalet li l-orhos offerent kien qed joffri wkoll pjanta partikolari li l-offerenti l-oħra ma kellhomx bħalha u għaldaqstant staqsiet jekk il-Kunsill setax jixtri il-hames pjanta

wkoll. Il-Viçi Sindku ziedet tgħid li jekk kemm il-darba il-Kunsill jixtri l-hames pjanta, l-offerent numru wiehed xorta wahda kien ser ikun l-aktar wiehed vantaġġjuż. Is-Segretarju Eżekuttiv qalet li minhabba regolamenti finanzjarji marbuta max-xiri, il-pjanti mniżżla fil-kwotazzjoni jridu jkunu l-istess għal kull offerent inkella l-Kunsill ma jkunx jista' jaġġudika liema hi l-orħos kwotazzjoni. Fuq proposta tas-Sindku li għet issekondata mill-Kaptan Patrick Barbara, il-Kunsill qabel unanimament li jixtri l-pjanti *pistacia lentiscus*, *jacobaea*, *myrtus communis* u *vitex agnus castus* mingħand l-orħos offerent għall-prezz ta' €7.40 VAT inkluż għal kull pjanta.

565.3.2 Dwar id-deċiżjoni tal-Kunsill sabiex jiġu eżentati l-hlasijiet għal tqegħid ta' mwejjed u sigġijiet matul il-ġranet tal-festa, is-Segretarju Eżekuttiv qalet li kienet talbet direzzjoni mingħand id-Dipartiment għall-Gvern Lokali. Is-Segretarju Eżekuttiv ziedet tgħid li s-sezzjoni legali tad-Dipartiment għall-Gvern Lokali kienet bghatet bhala risposta li l-Legislazzjoni Sussidjarja 441.04, ma tagħtix fakulta li l-Kunsill jista' jiddeċiedi huwa jekk jeżentax lil xi hadd mill-hlas ta' permess. Is-sitwazzjoni fejn il-liġi tagħti eżenzjoni minn hlas, huma ċari fil-liġi stess, u ma jidherx li din hija wahda minnhom.

565.3.3 Is-Sindku nforma lill-Kunsill illi wara diversi komunikati mal-kumpanija responsabbli mill-*bring in sites* madwar il-lokalità, l-Iskema kollettiva, il-kumpanija *Green MT* kienet lesta tinstalla tlett *CCTV's* fil-lokalità ta' Haż-Żabbar madwar il-*bring in sites*. Dan sabiex jitnaqqas l-abbuż tar-rimi llegali. Is-Sindku qal illi l-iskema ser thallas għas-sistema tas-*CCTV's* kif ukoll għali-installazzjoni tal-istess sistema, bil-kundizzjonijiet dawn segwenti: il-Kunsill irid jiehu hsieb ix-xogħol amministrattiv biex issir l-applikazzjoni u jkun responsabbli mill-ispiza tal-kontijiet tad-dawl u tal-*internet* u anke biex jingiebu id-dawl fejn tidhol applikazzjoni. Barra minnhekk il-moniteragg isir biss mil-LESA mingħajr hlas u l-informazzjoni bid-drittijiet salvagwardjata tal-*GDPR* jingħataw sew lill-Kunsill u lill-Iskema għal kull kontravvenzjoni. Is-Segretarju Eżekuttiv infurmat lill-membri preżenti li r-responsabbiltà tal-infurzar ma kinitx taqa' taht ir-responsabbiltà tal-Kunsill. Is-Sindku qal li l-ispiza għal kull sit kienet tikkonsisti fi hlas tal-applikazzjoni tad-dawl li kienet tiswa €300, l-ispiza tal-*meter* tad-dawl, l-ispiza tal-konsum tad-dawl u l-ispiza tal-*internet*. Is-Sindku staqsa lill-membri preżenti sabiex jagħtu l-opinjoni tagħhom dwar dan. Is-Sur Joseph Agius qal illi fil-fehma tiegħu is-*CCTV* ma jafx kemm jistgħu jkunu ta' deterrent jekk ma jkunx hemm monitoragg tas-sistema b'mod kontinwu. Is-Sur Joseph Agius qal illi minkejja li hemm is-*CCTV* fi Ġnien il-Kunsill, xorta wahda kien qed jintrema l-iskart maġenb il-latrina. Is-Sur Angelo Scicluna qal li jekk is-sistema tkun imqabbda mal-LESA, isir infurzar żgur. Is-Sindku qal li l-każ li semma s-Sur Agius kien differenti peress illi s-*CCTVs* ta' Ġnien il-Kunsill ma kienux imqabbdin mal-LESA. Is-Sindku nforma lill-Kunsill li fil-futur viċin mistenni jkun hemm l-introduzzjoni tal-*Community Policing* fil-lokalità. Is-Sur Angelo Scicluna qal illi din kienet l-unika soluzzjoni sabiex jinqata' l-abbuż. Is-Sindku qal illi kien qed jistma li l-ispiza ta' sena tal-konsum tad-dawl kienet ser tammonta madwar għaxar (10) għaxar jew għoxrin (20) Ewro u zied jgħid li hemm il-possibiltà li l-Kunsill seta' jiffranka l-

konsum tad-dawl. Is-Sindku ppropona li l-Kunsill jibghat jinforma lil-Iskema kollettiva, il-kumpanija *Green MT* li l-Kunsill lest jaççetta jhallas l-ispejjeż kif mitlub skont il-kundizzjonijiet imsemmija. Is-Sur Joseph Agius issuġġerixxa li s-sistema taħdem bil-pannelli solari. Is-Sindku qal illi matul il-ġranet tax-xitwa, meta t-temp ikun imsahħab għal numru ta' ġranet, il-batterija ma sservix. Is-Sur Angelo Scicluna qal illi l-Kunsill għandu għażla, jew ihallas l-ispiza rikorernti li jgħibu magħhom dawn is-*CCTV*'s jew ihallas għall-ispejjeż marbuta mal-ġbir ta' skart goff li jintrema madwar il-*bring in sites* u joqghod għal kritika tar-residenti għax ma jkunx installa is-*CCTV*'s. Is-Sur Scicluna staqsa kemm kienet ser tiġi l-ispiza. Is-Sindku qal illi l-ewwel darba l-Kunsill irid ihallas €900 għall-applikazzjoni tad-dawl, u spiza rikorrenti ta' madwar €2,000 fis-sena li tinkludi l-kirja tal-*meter* tad-dawl, konsum u spejjeż tal-*internet*. Is-Sindku qal li dan ser ikun investiment sabiex il-lokalità tkun aktar nadifa. Is-Sur Joseph Buttigieg staqsa kemm kien ser idahħal flus il-Kunsill miç-çitazzjonijiet li kienu ser jinghataw. Is-Sindku qal li l-Kunsill ma kienx ser idahħal flus minn dawn il-kontravvenzjonijiet u zied jgħid li permezz ta' dawn il-multi l-Kunsilli Lokali kienu qed igawdu minn proġetti li kienu qed jiġu ffinanzjati mill-fondi tal-LESA. Is-Sindku qal illi l-Kunsill kien jibbenefika minn €80,000 u ser jiffinanzja l-proġett tar-restawr tal-faççata tal-Mużew tas-Santwarju u tal-ħajt taç-çimiterju permezz tal-fondi tal-LESA. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li jaççetta l-proposta tal-kumpanija *Green MT* u jinstalla tlett *CCTV*'s fil-lokalità ta' Ħaż-Żabbar madwar il-*bring in sites* bil-kundizzjonijiet dawn segwenti: il-Kunsill irid jiehu hsieb ix-xogħol amministrattiv biex issir l-applikazzjoni u jkun responsabbli mill-ispiza tal-kontijiet tad-dawl u tal-*internet* u anke biex jingieb id-dawl fejn tidhol applikazzjoni. Barra minnhekk il-moniteragg isir biss mil-LESA mingħajr hlas u l-informazzjoni bid-drittijiet salvagwardjata tal-*GDPR* jinghataw sew lill-Kunsill u lill-Iskema għal kull kontravvenzjoni.

565.3.4 Is-Sindku tkellem dwar it-talba tad-Direttorat għad-Divizjoni tat-Tindif u Manutenzjoni sabiex il-kontijiet tal-latrina pubblika fi Ġnien il-Kunsill jgħaddi għand il-Kunsill. Is-Segretarju Eżekuttiv qalet illi kienet talbet lid-Divizjoni tat-Tindif u Manutenzjoni kemm kienet in-nefqa għas-sena 2021. Is-Segretarju Eżekuttiv qalet li filwaqt li d-Divizjoni bghatet kopja tal-kontijiet, il-Kunsill gie nfurmat li l-arloġġ tal-ilma kien jinsab wieqaf. Is-Segretarju Eżekuttiv qalet li skont il-kontijiet mibgħuta hemm stima ta' madwar €1,000 fis-sena iżda l-kont mhux korrett minhabba li l-arloġġ tal-ilma kien wieqaf. Is-Sindku qal li qabel ma' l-Kunsill jaççetta t-trasferiment tal-kontijiet, id-Direttorat għad-Divizjoni tat-Tindif u Manutenzjoni għandu jhallas il-pagamenti kollha pendenti. Is-Sindku talab l-opinjoni tal-Kunsill dwar din il-materja. Is-Sur Joseph Buttigieg talab li l-ewwel għandhom jithallsu l-kontijiet pendenti imbagħad il-kontijiet tal-latrina jgħaddu fuq il-Kunsill. Is-Segretarju Eżekuttiv qalet li kull spiza rikorrenti li ser jidhol għalija l-Kunsill, trid tithallas kull sena mill-allokkazzjoni finanzjarja. Fuq proposta tas-Sindku li giet issekondata mis-Sur Angelo Scicluna, il-Kunsill qabel unanimament li jaççetta jhallas il-kontijiet tal-ilma tal-latrina pubblika li hemm fi Ġnien il-Kunsill wara li jithallsu l-kontijiet li hemm pendenti.

565.3.5 Is-Sindku qal illi l-Kunsill kien irċieva proposta minn Uffiċjal Koordinatur fi hdan il-Ministeru ghat-Trasport, Infrastruttura u Proġetti Kapitali f'isem resident li joqgħod fi Triq San Leonardu, fil-vicinanzi tar-*roundabout* kif tidhol lejn il-kumpless ta' Maġġi, sabiex isir tibdil fis-sistema ta' traffiku u parti minn Triq San Leonardu issir *one way*. Is-Sindku rrefera għall-applikazzjoni PA9739/18 u qal illi l-Kunsill, fil-passat, diġa kien iddiskuta din il-proposta meta irċieva talba minn *Transport Malta* sabiex isir tibdil fis-sistema ta' traffiku u parti minn Triq San Leonardu issir *one-way* b'mod permanenti. Is-Sindku qal li din il-proposta diġa giet approvata minn Transport Malta; il-fluss tat-traffiku jidhol minn Triq San Leonardu jinzel minn naha tax-Xghajra u jerga' jitla' mit-telgħa tax-Xghajra. Is-Sindku zied jgħid li diversi trakkijiet u karozzi johorġu kontinwament minn Triq San Leonardu u peress illi hemm żewġ karregġjati qed jinholoq periklu minhabba li s-sewwieqa qed isibu vetturi ma' wiċċhom fil-kurvaturi tat-triq. Is-Sindku spjega li t-tibdil fis-sistema tat-traffiku kien għadu ma g'ie x implimentat minhabba xogħlijiet infrastrutturali li kienu qed isiru fl-istess triq u minhabba diversi devjazzjonijiet marbuta mal-istess xogħolijiet. Is-Segretarju Eżekuttiv staqsiet x'tip ta' risposta kienet ser tintbghat lill-Uffiċjal Koordinatur fi hdan il-Ministeru ghat-Trasport, Infrastruttura u Proġetti Kapitali dwar din il-proposta. Is-Sindku talab li tintbghat kopja tal-approvazzjoni u tal-komunikazzjoni li saret ma' *Transport Malta* dwar tibdil fis-sistema tat-traffiku fi Triq San Leonardu marbuta mal-applikazzjoni numru PA9739/18 lill-Uffiċjal Koordinatur fi hdan il-Ministeru ghat-Trasport, Infrastruttura u Proġetti Kapitali.

565.3.6 Is-Sindku rrefera għall-korrispondenza mibghuta mill-Assoċjazzjoni tal-Kunsill Lokali dwar tiġdid tal-polza tal-Assigurazzjoni - *Life Policy* għall-Presidenti Reġjonali, Sindki, Viċi-Sindki u Kunsillieri. L-Assoċjazzjoni qed terġa' toffri rata vantaġġjuża ta' €65.00 għal kull membru elett bejn 18-il sena u il-65 sena. Is-Sindku qal li huwa kien interessat li jissieheb u staqsa lill-membri preżenti jekk kienx hemm min hu nteressat f'din l-assigurazzjoni. Fuq proposta tas-Sur Angelo Scicluna li giet issekondata mill-Kaptan Patrick Barbara, il-Kunsill unanimament li s-Sindku jissieheb fl-assigurazzjoni tal-*Life Policy* u li l-Kunsill ihallas is-somma ta' €65 lill-Assoċjazzjoni tal-Kunsilli Lokali.

565.3.7 Is-Sindku rrefera għall-korrispondenza mibghuta mill-Għaqda Madonna tal-Grazzja Banda San Mikiel sabiex bil-kollaborazzjoni tal-Kunsill, nhar il-Ħadd 21 t'Awwissu, 2022 tiġi organizzata l-ġirja Zabbar 5km u 3km. Fuq proposta tas-Sindku li giet issekondata mis-Sur Angelo Scicluna, il-Kunsill qabel unanimament li jerga' jorganizza l-ġirja 5km u 3km flimkien mal-Għaqda Madonna tal-Grazzja Banda San Mikiel, liema spiża m'għandhiex teċċedi l-ammont ta' €3,000 VAT inkluz.

565.3.8 Is-Sindku nforma lill-membri preżenti li l-attività tal-ewwel Sibb tal-Grazzja giet organizzata bil-kollaborazzjoni tal-Kunsill u li l-ispejjeż marbuta ma' din l-attività kienu jammontaw għal-€268 VAT Inkluz.

- 565.3.9 Is-Sindku rrefera għall-korrispondenza li giet mibghuta lill-Kunsill mill-Ministeru tas-Sahha u l-Energija sabiex jigu identifikati żewġ siti godda għall-installazzjoni ta' *charging pillars* bhala sostizzjoni ta-*charging pillars* li kienu ġew proposti li jsiru fi Triq Alessio Erardi u fi Triq is-Selq. Is-Sindku qal li kopja ta' din il-korrispondenza kienet intbghatet lill-Kunsillieri permezz tal-*email* iżda hadd ma kien bagħat *feedback* dwar dan. Is-Sindku qal li l-Kunsill kien bagħat jinforma lill-Ministeru tas-Sahha u l-Energija li l-Kunsill kien qed jipproponi li ssir *charging pillar* fi Triq Santa Duminka u oħra fi Triq il-Figel bhala sostizzjoni.
- 565.3.10 Is-Sindku qal illi waqt laqgħa li kellu mal-Ispettur tal-Pulizija giet diskussa l-possibilita' li matul ix-xahar ta' Settembru jidhol fis-sehh il-*community policing* fil-lokalita'. Is-Sindku spjega li s-shubija bejn il-Pulizija u l-komunita' hija mmirata sabiex jigu ndirizzati l-kawzi ta' reati u l-biza ta' reati fil-komunita'. Is-Segretarju Eżekuttiv talbet lill-membri prezenti sabiex jibghatu jinfurmaw lill-Kunsill l-inhawi fejn l-iktar li jsiru reati u attivitajiet kriminali sabiex b'hekk jigu diskussi matul il-laqgħat flimkien mal-*community policing*.
- 565.3.11 Is-Sindku nforma lill-membri prezenti li l-Uffiċjal tal-Komunita' *Steward* Għat-Trattament Xieraq tal-Annimali kien beda l-impjeg tiegħu mal-Kunsill.
- 565.3.12 Is-Sindku ressaq talba li kien irċieva mingħand il-Kumitat organizzattiv tal-Għaqda Pellegrinagg' Muturi u Roti sabiex il-pellegrinagg' annwali tal-muturi u tar-roti li jsir f'jum il-festa u l-pellegrinagg' tar-roti tat-tfal li jsir il-*Hadd* ta' qabel il-festa jigu organizzati bil-kollaborazzjoni tal-Kunsill. Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jorganizza l-pellegrinagg' tar-roti tat-tfal u tal-kbar u jhallas parti mill-ispejjez tal-*mobile toilets*, tas-servizz tal-pulizija, tat-tindif, tal-ambulanza, xiri tal-flixken tal-ilma, apparat teknologiku fejn jidhol is-*sound*, stampar ta' *posters* u *souvenirs* li jingħataw bhala tifkira lil kull parteċipant, liema spiża m'għandhiex tabez is-somma ta' €1,000 VAT inkluz.
- 565.3.13 Is-Sindku staqsa lis-Sur Joseph Buttigieg jekk kienx ser jorganizza attivita' tal-anzjani matul ix-xahar t'Awwissu u Settembru. Is-Sur Joseph Buttigieg wiegebe fin-negattiv.
- 565.3.14 Dwar il-progett tal-fondi tal-LESA, is-Sindku nforma lill-membri prezenti li l-Perit tal-Kunsill kien lesta l-pjanti neċessarji tal-faccata tal-Muzew tas-Santwarju u tal-hajt ta-cimiterju u l-Kunsill kien ser jipprocedi biex jissottometti l-applikazzjoni tal-*Planning Authority*. Is-Sindku zied jghid li kif il-perit ilesti l-ispeċifikazzjonijiet tax-xoghlijiet meħtiega, jibdew il-preparamenti sabiex tinhareg is-sejha għall-offerti.
- 565.3.15 Is-Sindku tkellem dwar il-kuntratt tal-gbir ta' skart li l-Kunsill għandu u qal illi l-Kunsill kien irċieva numru ta' lmenti dwar is-servizz. Is-Sindku nforma lill-membri prezenti li l-kuntrattur responsabbli mill-gbir tal-iskart ma kienx qed ilahhaq mad-domanda tal-gbir ta' skart goff u għaldaqstant talab li jwaqqaf il-

kuntratt. Is-Sindku zied jgħid li l-Kunsill kellu jsib kuntrattur b'emergenza sabiex ikompli jiġbor l-iskart goff. Is-Sindku spjega li għas-sejha tal-ġbir ta' skart ZLC 1/2022, il-Kunsill kien irċieva tlett offerti, u t-tieni orħos offerent għall-ġbir ta' skart goff kien l-istess kuntrattur, b'offerta simili, imma f'it għolja minn dik rebbieħa. Is-Sindku zied jgħid li l-kuntrattur kien infurmah li mhux lest jaċċetta l-kuntratt f'każ li l-Kunsill imur għat-tieni orħos offerta. Sadanittant, il-Kunsill irċieva ittra legali mingħand it-tielet offerent fejn għamilha ċara li ma kienx lest li jiġbor skart goff sakemm ma jkollux il-kuntratt fuq ismu u l-Kunsill gie nterpellat sabiex jagħddi u jagħti l-offerta tal-ġbir ta' skart lit-tielet offerent. Is-Sur Joseph Buttigieg staqsa il-għaliex il-Kunsill ma kienx ser jagħzel it-tielet offerent. Is-Sindku qal illi t-tielet offerent kien *overbudget* u li kien tefa' l-offerta tiegħu id-doppju ta' kemm kien jiswa l-*budget* tal-Kunsill. Is-Sindku qal illi kien iddiskuta l-ittra legali li l-Kunsill kien irċieva mingħand it-tielet offerent mal-avukat tal-Kunsill. Il-parir tal-avukat tal-Kunsill kien li l-*contracting authority* għandu l-għażla li johroġ sejha ġdida għall-offerti, jekk il-kuntratt mat-tielet offerent ma jkunx ekonomikament vantaġġuż.

565.3.16 Is-Sinjorina Ghislaine Bongailas dahlet għal-laqgħa fis-7.00 ta' filgħaxija.

565.3.17 Is-Sur Joseph Buttigieg talab li l-Kunsill iżomm il-garanzija bankarja tal-kuntrattur peress illi l-kuntratt ma ġiex onorat. Is-Sindku spjega li l-Kunsill kien għaddej b'diversi laqgħat mal-kuntrattur sabiex isib soluzzjoni dwar il-problemi ta' ġbir ta' skart goff. Is-Sur Joseph Buttigieg qal illi ma kienx jaf li l-kuntrattur kien waqaf. Is-Sindku qal illi l-kuntrattur kien bagħat jinforma lill-Kunsill f'it tal-jiem biss qabel il-laqgħa tal-Kunsill. Is-Sur Joseph Buttigieg qal illi l-Kunsill għandu jzomm il-*performance bond* sabiex jirkupra l-ispejjeż. Is-Sindku qal li l-Kunsill ma kellux għalfejn itellfu l-*performance bond* peress li ma kienx ser jithallas tal-ġbir ta' skart goff li ma kienx ingabar. Fuq proposta tas-Sindku li ġiet issekondata mill-Kaptan Patrick Barbara, il-Kunsill qabel unanimament li tinhareġ sejha għall-offerti għall-ġbir ta' skart goff u li tintbghat ittra legali bhala risposta lit-tielet offerent li l-*contracting authority* għandu l-għażla li johroġ sejha ġdida għall-offerti, jekk il-kuntratt mat-tielet offerent ma jkunx ekonomikament vantaġġuż.

565.3.18 Is-Sindku nforma lill-Kunsill li kien ingħata l-aħħar saff ta' tarmak fiż-żona ta' madwar l-iskola u fil-jiem li ġejjin kien ser jingħata t-tarmak fi Triq A Caligari. Ix-xogħlijiet tal-proġett tal-*Urban Greening* li kienu qed isiru fl-ex venda ta' Haż-Żabbar li qieghda fi Triq is-Santwarju, fi Triq Ġużeppe Pace u fi Triq Santa Duminka kien miexi ġmielu. Is-Sindku zied jgħid li kienu qed isiru diversi xogħlijiet permezz tal-ħaddiema tar-Regjun fosthom gie rrangat spazju miftuħ li hemm fil-vicinanzi tal-*pitch* tal-boċċi ġewwa St Peter. Gie rrangat il-ħajt tas-*soft area* li hemm fi Triq iċ-Ċimiterju permezz tal-ħaddiema tal-Kunsill. Barra minnhekk il-kuntrattur tal-Kunsill kien qed jagħmel xogħol ta' manutenzjoni tal-ħitan tas-*soft areas* ġewwa l-*Housing Estate* u bini ta' ċnut fi Triq il-Luq. Is-Sindku qal li waqt li beda jsir ix-xogħol fuq iċ-ċint fi Triq il-Luq, proprjetarju ta' garaxx li hemm fil-vicinanzi, kien infurmah li fil-passat il-garaxx tiegħu kien jiġi ostakolat minħabba li kienu jitpogġew boroż tal-iskart. Wara li saret it-triq minn

Infrastructure Malta, kien tnehha l-hajt u minflok kienet saret rampa u l-problema tal-ġbir tal-iskart quddiem il-garaxx kienet intemmet. Is-Sindku qal illi kien lehaq ftehim ma' sid il-garaxx u minflok ħajt kienet ittella' kurduna tal-konkos ta' madwar sitt pulzieri. Fil-frattemp l-avukat ta' sid il-garaxx lehaq bghat ittra legali lill-Kunsill. Is-Sindku spjega li wara li ntbghatet l-ittra legali, sid il-garaxx reġa' baġhat jirringrazzja l-Kunsill permezz ta' ittra, talli bidel il-pjanijiet u tella' kurduna tal-konkos ta' sitt pulzieri minflok il-hajt. Is-Sindku qal li l-problema kienet lehqet ġiet riżolta sakemm l-avukat ta' sid il-garaxx bghat l-ittra legali. Il-Viċi Sindku issuggeriet li kif jitlesta x-xogħol ta' manutenzjoni fil-*soft areas* jithawwel xitel u fjuri. Is-Sindku nforma lill-Kunsill li kien ser isir xogħol ta' manutenzjoni fi Triq il-Fikus minħabba li l-għeruf tas-siġra kien għamel ħsara fil-passaġġ.

565.3.19 Is-Sindku nforma lill-membri preżenti li l-Perit tal-Kunsill kien hejja pjan ta' parkeġġ għaż-żona ta' Buleben iż-Żgħir u qal li l-Kunsill kien ser jgħaddi dawn il-pjanti għall-approvazzjoni ta' *Transport Malta*.

565.3.20 Is-Sindku nforma lill-membri preżenti li l-proġett tal-*WiFi4EU* kien tlesta.

565.4 Approvazzjoni tal-minuti tas-Sotto Kunitat

565.4.1 Ma kienx hemm minuti tas-Sotto kunitat.

565.5 Kunsiderazzjoni u approvazzjoni tal-iskeda ta' pagamenti

565.5.1 Fuq proposta tal-Kaptan Patrick Barbara li ġiet issekondata mis-Sur Joseph Buttigieg, il-Kunsill approva unanimament l-iskeda ta' pagamenti għall-perjodu ta' bejn il-15 ta' Ġunju 2022 u l-21 ta' Lulju 2022 li kienet tammonta għal €64,586.98.

565.6 Siġar u pjanti invażivi madwar il-lokalità

565.6.1 Is-Sindku qal illi f'diversi *soft areas* li hemm madwar il-lokalità kien hemm diversi siġar invażivi u ssuggerixxa li minflok dawn is-siġar jithawwlu siġar indigini. Is-Sindku qal illi kien ser iġib kwotazzjonijiet sabiex jitneħħew s-siġar invażivi u nforma lill-membri preżenti li waqt komunikat li kellu ma' Ambjent Malta ġiet diskussa l-possibilità li Ambjent Malta joffru siġar taż-żebbuġ jew siġar indigini sabiex jithawwlu minflok is-siġar invażivi. Il-Viċi Sindku offriet l-għajnuna tagħha u talbet li tiġi involuta peress illi kien id-dekasteru tagħha. Is-Sindku talab l-approvazzjoni tal-Kunsill sabiex is-siġar invażivi jinbidlu b'xi siġar indigini. Il-Sindku qal li l-maġġoranza tas-siġar invażivi kienu siġar tal-*yucca*. Il-Viċi Sindku semmiet l-importanza li jinqalgħu siġar invażivi biss u ssuggeriet li l-Kunsill jikkonsulta mal-ERA. Is-Sindku ppropona li minflok il-pjanti invażivi jithawwlu siġar indigini. Is-Sur Joseph Buttigieg issekonda l-proposta tas-Sindku u l-Kunsill qabel unanimament.

565.7 Talba għal rimbors dwar hsarat fil-vetturi

565.7.1 Inqara rapport u ittra li l-Kunsill irċieva minghand sid il-vettura IGV507 dwar inċident li allegatament sehh fi Triq Wied il-Għajn, fejn talab kumpens ta' €839.39 minghand il-Kunsill għall-hsarat li għamel fil-vettura tiegħu. Fuq proposta tal-Kaptan Patarick Barbara li giet issekondata mis-Sur Joseph Agius, il-Kunsill qabel unanimament li ma jaċċettax responsabbiltà għal dan l-inċident u li tintbaghat ittra legali bhala risposta minhabba li f'din l-imsemmija triq kien qed isir xogħol infrastrutturali mill-Gvern Ċentrali. [1]

565.7.2 Inqara rapport u ittra li l-Kunsill irċieva minghand kumpanija tal-assigurazzjoni f'isem il-klijent tagħha, sid il-vettura numru ta' registrazzjoni RAMON, dwar inċident li allegatament sehh fi Triq San Leonardu. Dwar il-hsarat fil-vettura, il-kumpanija tal-assigurazzjoni infurmat lill-Kunsill li kienu qed jispezzjonaw il-vettura u li għad iridu jibghatu r-rapport tal-istharrig. Fuq proposta tal-Kaptan Patarick Barbara li giet issekondata mis-Sur Joseph Agius, il-Kunsill qabel unanimament li ma jaċċettax responsabbiltà għal dan l-inċident u li tintbaghat ittra legali bhala risposta minhabba li f'din l-imsemmija triq kienu għaddejn ix-xogħolijiet infrastrutturali mill-Korporazzjoni għas-Servizzi tal-Ilma. [2]

565.8 Tweġibiet għall-mistoqsijiet tal-Kunsillieri

565.8.1 Il-Viċi Sindku semmiet il-htieġa li jitnaddfu l-ispralli tal-ilma li hemm fi Triq is-Saqwi.

565.8.2 Il-Viċi Sindku rreferiet għat-talba li l-Kunsill kien irċieva minghand is-Sur Malcolm Schembri dwar il-pubblikazzjoni Storja u Kultura f'Haż-Żabbar, fejn il-Kunsill gie mistoqsi jekk hux ser isir avviż mill-Kunsill f'din il-pubblikazzjoni. Fuq proposta tal-Viċi Sindku li giet issekondata mis-Sindku, il-Kunsill qabel unanimament li jiġi ppubblikat avviż għall-hlas ta' €95.

565.8.3 Fuq proposta tas-Sindku li giet issekondata tas-Sur Angelo Scicluna, il-Kunsill qabel unanimament li jagħmel avviż fil-publikazzjoni Lehen is-Santwarju u fil-publikazzjoni li tohrog fiz-zminijiet tal-festa mis-Socjetà Filarmonica Maria Mater Gratiae.

565.8.4 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jinxtraw strumenti muzikali sabiex jintużaw mill-istudenti waqt il-korsijiet tal-muzika 'Skola Banda', liema spiza m'għandhiex teċċedi l-ammont ta' €3,000.

565.8.5 Is-Sur Joseph Buttigieg semma l-htieġa li tiġi rrangata bankina mkissra fi Triq il-Gilju maġenb is-*substation* tad-dawl. Is-Sur Joseph Agius qal illi diġa kien irraporta dan l-ilment erba' ġimghat ilu.

- 565.8.6 Is-Sur Joseph Buttigieg talab li jsir xogħol ta' manutenzjoni tal-bankijiet li hemm fi Triq tal-Labour u semma l-htieġa li jiġu rrangati s-siġar li hemm minhabba li qeghdin imxeqilbin. Is-Sindku qal illi f'it tal-granet ilu dawn is-siġar ġew miżbura.
- 565.8.7 Is-Sur Joseph Buttigieg qal illi il-qasari li hemm fi Triq tal-Labour kienu neqsin mill-hamrija u talab biex il-Kunsill javża lill-kuntrattur responsabbli miż-żamma u manutenzjoni tas-*soft areas* dwar dan.
- 565.8.8 Is-Sur Mark Grech irrefera għall-ilment li l-Kunsill irċieva dwar Triq San Ġużepp, Sqaq Numru 3 u qal li kien hemm diversi problemi fosthom il-ġbir tal-iskart peress illi l-kuntrattur responsabbli ma kienx qed jiġbor il-boroż minn wara l-bibien u r-residenti kienu qed joħroġhom fil-kantuniera. Is-Sindku qal illi l-ilmenti ta' Triq San Ġużepp, Sqaq Numru 3 kienu qed jiġu ndirizzati u l-*contracts manager* tal-Kunsill kien ġie nformat b'dawn l-ilmenti. Is-Segretarju Eżekuttiv qalet li l-ilmenti li ma jaqgħux taht ir-responsabbiltà tal-Kunsill ġew irrapurtati lill-entitajiet konċernati.
- 565.8.9 Is-Sur Mark Grech qal illi wara li tlesta x-xogħol ta' tarmak fi Triq Spadaro kienu twaħħlu r-*road humps*. Is-Sindku qal illi r-*road humps* ma kienux twaħħlu mill-Kunsill. Is-Sur Mark Grech qal illi f'it tal-jiem qabel ma twaħħlu, uħud mir-residenti kienu kellmuh sabiex dawn ir-*road humps* ma jsirux wara biebhom. Is-Sindku qal illi qabel ma saret it-triq kien hemm *road humps* tal-konkos. Is-Sur Mark Grech qal *road hump* minnhom kienet saret bla permess. Is-Sindku zied jgħid li wara li inghata t-tarmak, il-vetturi bdew jgħaddu bi speed eċċessiv u r-*road humps* kien hemm bżonnhom. Is-Sur Mark Grech qal li r-*road hump* li kienet saret fil-vicinanzi ta' Triq Spadaro fl-2013 kienet saret bla permess. Is-Sindku qal illi r-*road humps* saru minn Transport Malta. Is-Sur Mark Grech staqsa jekk il-Kunsill kienx irċieva lmenti dwar dawn ir-*road humps*. Is-Sindku wieġeb fin-negattiv.
- 565.8.10 Is-Sur Joseph Agius qal illi ilu jirraporta hofra f' Misraħ San Ġakbu qabel taqbad Triq ix-Xgħajra. Is-Sindku qal illi dik mhux hofra imma kienet sfrundat it-triq.
- 565.8.11 Is-Sur Joseph Agius talab li jitnaddfu l-mirja tat-toroq. Is-Sindku qal illi wara l-aħħar xita tal-hamrija kienu tnaddfu l-mirja ta' kullimkien u talab lis-Sur Agius jinfirmah liema mirja jehtieġ jitnaddfu.
- 565.8.12 Is-Sur Joseph Agius staqsa min kien responsabbli ikaħħal il-kurduni tal-bankini. Is-Sur Agius qal illi kienu nbidlu l-bankini fi Triq Strickland u l-bankini baqgħu ma tkahħlux.
- 565.8.13 Is-Sur Joseph Agius qal illi l-Assoċjazzjoni tal-Kunsilli Lokali kienet qed torganizza diversi attivitajiet u ġieli dawn ma jilhqux jiġu diskussi fil-laqgħa tal-Kunsill u għaldaqstant ma jkunx jista' jattendi għall-attività. Is-Sindku qal li l-maġġoranza tal-attivitajiet ma' jkunx hemm għalfejn tistenna l-laqgħa tal-Kunsill biex tibbukja. Is-Sur Joseph Agius qal illi mhux l-ewwel darba li għamel hekk iżda fid-9 t'Ottubru 2022 ser ikun hemm il-*European Week of Regions and Cities* u

staqsa jekk il-Kunsill kienx jaf b'din l-attività. Is-Segretarju Eżekuttiv qalet li kienet iċċirkolat il-korrispondenza lill-membri kollha tal-Kunsill. Is-Sur Agius staqsa xi jrid isir f'każ li wiehed ikun interessat jattendi peress illi huwa kien interessat jattendi. Is-Sur Agius staqsa min kien ser iħallas tal-ispejjeż. Is-Segretarju Eżekuttiv qalet li kull min kien interessat kellu jibgħat jinforma lill-Kunsill għall-approvazzjoni. Is-Segretarju Eżekuttiv talbet lis-Sur Agius biex għal darb'ohra jilhaq javża minn qabel il-laqgħa sabiex tilhaq tiċċekja l-affarijiet. Is-Segretarju Eżekuttiv ziedet tgħid li skont il-fehma tagħha, la hemm bżonn approvazzjoni tal-Kunsill, sinjal li l-Kunsill irid iħallas u mhux l-individwu.

565.8.14 Is-Segretarju Eżekuttiv infurmat lis-Sur Joseph Agius li kienet bghatitlu *calendar invite* minhabba l-*interviews* tal-Uffiċjal Eżekuttiv (skala 13).

565.8.15 Is-Sur Angelo Scicluna staqsa meta u jekk kienx ser isir riċeviment tal-festa. Is-Sindku qal li kien qed jithejja l-programm għad-delegazzjoni barranija li ser iżżur Haż-Żabbar matul il-ġranet tal-festa u li l-festin għandu jsir meta d-delegazzjoni tkun Malta. Is-Sindku qal illi s-Sindku tal-Portugal u s-Sindku ta' Eschborn kienu ser jippartecipaw matul il-pellegrinagg tar-roti. Is-Sindku qal illi dwar ir-riċeviment tal-festa kien ser jinforma lill-Kunsill aktar 'il quddiem. Is-Segretarju Eżekuttiv qalet li fil-passat il-festin kien jiġi organizzat nhar il-Ġimgħa tal-festa. Is-Sur Joseph Agius qal illi huwa kien lest li jiehu hsieb id-delegazzjonijiet ser ikunu qed iżuru Haż-Żabbar matul il-ġranet tal-festa.

565.9 Mozzjonijiet

565.9.1 Ma kienx hemm mozzjonijiet bil-miktub.

565.10 Tmiem tal-laqgħa u data tas-seduta li jmiss;

565.10.1 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li l-laqgħa li jmiss issir nhar it-Tlieta 23 t'Awwissu, 2022 fis-6.00 ta' filgħaxija.

565.10.2 Il-laqgħa spicċat fit-7.50 ta' filgħaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-567 laqgħa li saret nhar it- Tlieta 23 t'Awwissu, 2022.

IFFIRMATA

Jorge Grech
Sindku